

Nyrup kannar hvussu bindandi oljuavtalurnar við Føroyar eru

Danska forsætismálaráðið fór í gjár í holt við at kanna, hvussu bindandi avtalurnar millum Føroyar og Danmark eru fyrri baðar partar. Forsætismálaráðið kannar serliga avtalurnar við atlit til oljuyftini, sum føroyingar hava givið.

UNLARGE

Orsøkin til, at forsætismálaráðið er farið at byggja nærri at avtalunum, er ein fyrspurningur frá Dimmalætting um,

hvussu danskarar tulka brotini um olju, sum stándia í fleiri av avtalunum, ið eru gjørdar síðan 1992.

Edmund Joensen, lögmaður, segði í Dimmalætting leygardagin, at avtalan frá 17. november 1994, har rættliga nøg

stendur um, hvussu danskar fyrtekur skulu sleppa upp í leitangna eftir rævninum í undirgrundini, er ikki í gildi mer.

Lögmaður segði, at avtalan frá 3. november 1995, har onki stendur um olju, hevur avlýst avtaluna frá 17. november 1994.

Hann visti eisini á, at tað einasta, sum er í gildi millum Føroyar og Danmark í sambandi við olju, er kunngerðin um yvirteku av rævninum frá 13. mai 1993.

Henda kunngerðin bindur ikki føroyingar til nákað, tí hon er so veikt orðað, segði lögmaður.

Hetta er so upplatin hjá føroyingum. Hvat halda danskarar, spurdi Dimmalætting skrivstovustjóran í forsætismálaráðnum, Steen Rye Larsen, í gjár.

Hann segði, at forsætismálaráðið fór at taka málið upp beinanvegin og koma við einum svari frá Poul Nyrup Rasmussen, forsætismálaráðharra, so skjott tað klárt.



Uttanríkismálaráðharrin: Sendið fólk til Bruxelles

— Eg haldi, tað er skilgott at senda eitt føroyskt umboð til Bruxelles, segði Niels Helveg Petersen á tviðafundi mikudagin.

NICLAS JOHANSEN

Danski uttanríkismálaráðharrin heldur, at føroyingar eiga at senda ein umboðsmann til Bruxelles fyrri at halda seg kunnaðar um gongdina í ES.

Niels Helveg Petersen visti til, at Grønland hevur umboðsstovu í Bruxelles, hoast teir ikki eru hin-

ir í ES. Dansk uttanríkismálaráðharrin endaði sína ferð í Føroyum mikudagin.

Sjálur segði hann seg vera sera væl nøgðan við tvinum.

Eitt nu hava føroyingar og danskarar funnið felags stev í marknaðartret-

uni millum Føroyar og Bretland.

Niels Helveg Petersen víkdi tað ikki avtúka, hvar taktikkurin er. Taktikkur er just grundaður á, at mótparturin ikki kennir hann, segði uttanríkismálaráðharrin.

Lesið á síðu 3

Býráðsformaður í Runavík kennir seg styrktan

Runavík: — Uttan at gera stórvægis viðmerkingar, so eri eg sannfurdur um, at meirilutin í býráðnum er styrktur, sigur býráðsformaður í Runavík, eftir at ákætur um óreglu-semi eru avvístar í landsstýrinum

DLA MIMFORD

Tað var Hans Tausen Olsen, býráðslimur í Runavíkar Kommunu, sum í mars kærði viðgerðina av figgjar- og lögguetlanina hjá kommununi til landsstýri.

Hann kravdi, at figgjar-etlanin skuldi viðgerast umaltur. Orsøkin var, at eitt mal ikki var sett á skránnu og sent býráðslimunum í morgun.

Landsstýrið gav Hans Tausen Olsen at rætt var ikki farið fram, men at feilurin ikki var so tyðandi, at viðgerðin mátti takast umaltur.



Jakob Lamhauge, býráðsformaður

Jakub Lamhauge heldur ikki, at málið órogvur arbeiddi í býráðnum.

— Eg haldi meg kunna siga í dag, uttan at gera fleiri aðrar viðmerkingar, at meirilutin er styrktur, sigur hann.

Lesið á síðu 4

Frá yvirtøku til boring í Lopra

— Hetta er størsti dagur í Føroya søgu. Orðini fullu 11. september 1992 beint aftaná, at semja var fingin um, at rævnini í undirgrundini skuldu gerast føroyskt sermal. Vit hava kagað í oljusegona síðan henda minniliga dag.

Eingin hevði rættliga roknað við tí — at danir lotu føroyingunum ræðið á rævninum í undirgrundini.

Teir vuru eisini smilandi, lögmaður, lands-

stýrismenn og ein sakførari, ta teir tusað við sjónvarpið á eini matstovu í Keypmannahavn, beint eftir at undirgrundin var vorðin føroysk.

Hetta er størsti dagur í Føroya søgu, segði ein teirra.

Eftir at verulig gongd kom á oljukanningarnar, hava fleiri sett spurnar-tekin við, um hesin dagur veruliga var so stórus.

Nogvar gitingar hava verið um, hvar í veruleikanum fer at skúma romen. Er tað A.P. Møller ella onkur heilt annar. Vit hava hugt eftir gongdini síðan 11. september 1992.

Lesið á síðu 4

Í BLAÐNUM Í DAG



Hernaðarvenjingarnar hjá Kina halda fram

Nøgv umrøddu hernaðarvenjingarnar hjá Kina uttan fyrri Taiwan hava ikki bert fingið avleiðingar fyrri folkið á Taiwan. Fiskibanið, sum kinesiska stjórnin hevur sett í gildi, hevur elvt til stóran peningaligan miss fyrri bæði taiwanskar og kinesiskar fiskarframljóðarar.

Síða 8

Tjaldpláss úti í Grøv

Norðoya Kunningarstova fyreikar seg nu til summar og ferðamannavítjanir. Ein líður í hesum fyreikningum er nytt tjaldingapláss úti í Grøv í bylinginum Oyn. Umframt utlendiingar, eru klaksvíkingar, norðoyingar og føroyingar annars allir vælkomnir at tjalda.

Síða 15

Lions stuðlar minnisvarða og kjarnorkuraktum børnum

Komandi leygarvöld skipar Lions Club fyr hugnakvöldi í bygðarhúsinum í Sumba. Endamálið við tiltakinum er at savna inn pening til minnisvarða í Sumba og at stuðla kjarnorkuraktum børnum í Tjornoby! Á skránni er skemt, hugleiðingar, spurnarkapping og sangur.

Síða 7

Barnabókamyndir í Norðurlandahúsinum

Í morgin letur upp ein framsýning í Norðurlandahúsinum við norðurlendskum barnabókamyndum. Framsýningin er partur av norðurlendskari myndlisti í 1995-96 og er komin í lag í samstarvi við norðurlendsk listafelag í Nordisk Kunstforbund.

Síða 9

Danskur jazzur til Føroya

Kind of jazz eitur danskur bólkur sum vitjar í Føroya komandi vikuskifti. Tað er Norðurlandahúsið, ið skipar fyrri vitjanini. Dansk jazztrio fer at spæla á Tvøroyri í Klaksvík og í Norðurlandahúsinum í Havn.

Síða 11



Føroyingur sá barn verða skotið framman fyrri bilinum

Havnarmaðurin, Signheðin Krusden, hevur sum ST-hjálparmaður í Jugoslavia upplivað, at barn er skotið fyrri nesni á honum. Hann hevur eisini mist ein av sínum lagsbróðrum í borgarkrignum á europeiska meginlandinum

Síða 9

Tomba frið fyrri fútanum

So leingi Fiskavirking ikki meldar Tomba fyrri nákað óregluligt, í sambandi við umbyti av maskinum, kann fútin einki gera við málið. Tað er alt upp til Fiskavirking.

GEORG L. PETERSEN

I farnu viku kundu vit endurgeva umboð fyrri Fiskavirking fyrri, at P/F Tomba hevði flutt maskinur av torra virki í Sør-vagi, til virkið hjá Tomba í Miðvagi.

Fiskavirking hótti við at

fara til fútan, um maskinurnar ikki voru fluttar upp á plass aftur. Tað voru ter, og so hendi ikki meira.

Finn Ougaard, varafúti, sigur, at fútin kann taka eitt málið upp av stum eitingum. Men hetta málið er ikki av tí slagnum,

sambært varafutanum. Hann sigur, at málið um Heina Ó Heinesen ikki kann samanberast. Ta hendi óhapp av eini spreinging. Ta kom log-reglan av sær sjálvum upp í leikin, og tí nyttist eingin at melda.

Málið um Tomba er ikki so upplagt. Har mugu nærri kanningar til, áðrenn málið kann reisast.

Var tað atlanin at varðveita maskinuna? Hvat lá aftanfyrri umbyti av skelt-

unum o.s.fr.

Fyrri at lýsa allar hesar spurningar, má málið kannast nærri, og ta má Fiskavirking melda málið.

Annars er tað ein spurningur millum Fiskavirking og Tomba, ut frá avtaluni millum partarnar báðar.

Hetta kann snugva seg um brúksrætt o.s., og ta kann endurgjaldskrav fyrri avtalubrot koma upp á tal.



Jørgen Nielsen, stjóri á Tomba og lögtingsmaður

FLOGFERDA SEDLAR
Faroe Travel
Tlf. 12600

FLOG-FRAKT
Faroe Cargo
Tlf. 18787

- ✓ Bøkur
- ✓ Brævork
- ✓ Brævbjálvar
- ✓ Fakturar
- ✓ Heftir
- ✓ Kontoavrit
- ✓ Visittkort
- o. m. a.

Verður skjótt og væl greitt ur hondum á

Dimmalætting
Tlf. 11212
Fax 17681